

# پاکستان کی لیبر پالیسی ۲۰۰۲ کا اسلامی قوانین لیبر کی روشنی میں جائزہ

## A Review of Pakistan Labour Policy 2002 in the Light of Islamic Labour Laws

میمونہ یاسین\*

### ABSTRACT

Being a vital element of economy of any country, labour should be given considerable importance. Islam 'therefore' gave much importance to labour and delineated their rights at the time when nobody was familiar of law. It confined its laws not to the labours only but expanded to the other elements of labour-related matters. It defined new terminologies in the connection. Piety instead of rank and grandeur going honor, equality and respect are declared main ethics for the labours. Holy Qura'n and Sunnah have employed extended terminology for labour, and entrepreneur the right bestowed to the labours by Islam have not been recognized by any other religion.

Pakistan is an ideological Islamic state founded on Islamic Principles. Different labour policies and laws have been formulated in Pakistan to give labourers their proper place and rights. Labour Laws should be harmonized with Islamic teachings, so that the labours could get their rights properly. The article is a review of Pakistan Labour Law 2002 in the light of Islamic Labour Laws. The study explains to what extant Pakistan Labour Law 2002 is according to the Islamic Labour Laws.

کسی ملک کی مجموعی قوی ترقی اور خوشحالی کا انحصار بڑی حد تک اس ملک کے زرعی، صنعتی اور تجارتی شعبوں کی کار کردگی پر ہے اور ان تینوں شعبوں میں بنیادی کردار "محنت کش" ادا کرتے ہیں۔ گویا کہ معاشی ترقی اور محنت کشوں کی فلاح و بہبود ایک دوسرے کیلئے لازم و ملزم ہیں۔

پاکستان جیسے ترقی پذیر ملک میں جو صنعتی ترقی کے ارتقائی دور سے گزر رہا ہے، محنت کشوں کے اس ثابت کردار کی اہمیت اور بھی بڑھ جاتی ہے لہذا ضروری ہے کہ پاکستان کے محنت کش طبقہ کے مسائل (معاشی و سماجی) کو ترجیحی بنیادوں پر حل کیا جائے کیونکہ اسلامی مملکت ہونے کے ناطے اسکا فرض ہے کہ مزدور کی مزدوری اس کا

---

\* میمونہ یاسین، اسٹرنٹ پروفیسر، شعبہ علوم اسلامیہ، گورنمنٹ ڈگری کالج برائے خواتین، ڈھوک الی ہجش، راولپنڈی، پاکستان۔

پسند خشک ہونے سے پہلے ادا کرنے کا انتظام کرے جس کا عملی ثبوت عہدِ رسالت و عہد خلفاء راشدین سے ملتا ہے۔ پاکستان میں مزدوروں کے حقوق متعین کرنے اور ان کے معیار زندگی کو بہتر بنانے کیلئے وقتاً فوتاً چدائیک لیبر پالیسیاں اور لیبر قوانین مرتب کیے گئے، لیکن یہ امر تحقیق طلب ہے کہ پاکستان کے لیبر قوانین اور موجودہ لیبر پالیسی مجری ۲۰۰۲ء کس حد تک اسلامی تعلیمات کا احاطہ کرتی ہے۔ نیز یہ کہ کہاں تک مزدوروں کی سماجی و معاشی ترقی اور فلاح میں معاون ثابت ہوتی ہے؟

#### ا۔ اسلام میں آجر و اجر کے لیے اصطلاحات کی وسعت اور مقام و منصب

ترقی یا نتہ معيشت کے حامل ممالک ہوں یا یا شیائی معيشت کا شہنشاہ جاہان، ان سب کا انحصار وہاں کے سب سے مضبوط طبقے محنت کش پر ہے<sup>(۱)</sup>۔ اسلام دنیا کے تمام آفیٰ نظاموں میں سب سے آخر میں آنے والا منشور انسانی ہے۔ حضور ﷺ نے اپنے خطبے جبیہ الوداع میں تمام مسلمانوں کیلئے جو منشور عالم انسانی پیش کیا تھا، وہ آج بھی اتنا ہی تابناک ہے جتنا آج سے چودہ سو سال قبل تھا۔ اللہ تعالیٰ نے فرمایا:-

﴿يَا أَيُّهَا النَّاسُ إِنَّا خَلَقْنَاكُمْ مِّنْ ذَرَّةٍ وَأَنَّى وَجَعَلْنَاكُمْ شَعُوبًا وَقَبَائِيلَ لِتَعَاوُرُوا إِنَّ أَكْرَمَكُمْ عِنْدَ اللَّهِ أَنَّقَاصُكُمْ﴾<sup>(۲)</sup>

(اے لوگو! ہم نے تمہیں ایک مرد اور ایک عورت سے

بیدار کیا اور ہم نے تمہاری قومیں اور قبیلے بنائے ایک دوسرے کی پیچان کے لیے بیٹک اللہ تعالیٰ کے نزدیک تم میں سے زیادہ عزت والا وہ ہے جو سب سے زیادہ پرہیزگار ہے)۔

اس سے ثابت ہوتا ہے کہ اسلام میں فخر و غرور اور جاہ و منصب کی بناء پر تقویٰ کی مند حاصل نہیں ہوتی کیونکہ اسلام نے محنت کشوں کو باوجود اس امر کہ یہ طبقہ معاشرے کا سب سے پیمانہ طبقہ تھا، جس طرح نواز اور جو عزت و توقیر عطا فرمائی، وہ آج بڑے بڑے شہنشاہوں صدر اور وزیروں کو بھی نصیب نہیں ہے۔

#### ا۔ آجر و اجر کی اسلامی اصطلاحات کا اطلاق اور وسعت

الف۔ آجر: آجر وہ شخص ہے جو کسی سے اجرت پر کام لے رہا ہو۔ اسے "متاجر" بھی کہا جاتا ہے۔

ب۔ اجر: اجر یا محنت کش: مختن، جنکش، کوشش، ساعی، مزدور، اجر<sup>(۳)</sup>۔

قرآن پاک میں مزدور کیلئے ایک اور اصطلاح "اجر" بھی استعمال ہوئی ہے جیسا کہ حضرت موسیٰؑ اور حضرت شعیبؑ کی میثیوں کے قصے کے تحت مذکور ہے:

﴿قَالَتْ إِحْدَاهُنَا يَا أَيُّتْ أَسْتَأْجِرُهُ إِنَّ حَيْزَرٌ مَنْ اسْتَأْجَرَتِ الْقَوِيُّ الْأَمِينُ﴾<sup>(۴)</sup>۔ (ان

دونوں لڑکیوں میں سے ایک نے کہا کی اے ابا جان! تم اسے (موسیٰؑ کو) اجرت پر رکھ

لو جنہیں تم مزدور بناؤ، بے شک ان میں وہی بہتر ہے جو طاقتور اور امانتدار ہے)۔

اجیر سے مراد وہ مزدور ہے، جو کو کام کرنے کی طاقت رکھتا ہو۔ چاہے وہ اجیر خاص ہو یا اجیر مشترک۔ آجر کی اصطلاح تو واضح ہے، البتہ قرآن پاک میں اجیر کیلئے چند ایک مخصوص اصطلاحات استعمال کی گئی ہیں۔ مثلاً

- ۱۔ **الکاسب:** کاسب سے مراد حصول رزق کیلئے کوشش کرنے والے ہیں۔ نبی اکرم ﷺ نے بھی اجیر کے لیے ”الکاسب“ کی اصطلاح استعمال فرمائی ہے۔
- ۲۔ **فقیر:** قرآن پاک میں ایک مقام پر لفظ ”فقیر“ ایک ایسے مزدور کیلئے استعمال ہوا ہے جو جسمانی حیثیت سے تو تندrst و توانا ہے اور امانت دار بھی ہے لیکن زمانے نے اسے بے روزگار بنا رکھا ہے چنانچہ حضرت موسیٰؑ کے قصے میں مذکور ہے:-

**﴿فَسَقَى لَهُمَا ثُمَّ تَوَّى إِلَى الظَّلْلَ فَقَالَ رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقَبِيرٌ﴾**<sup>(۱)</sup>

(پس (موسیٰؑ نے) ان دونوں کی (بکریوں کو) پانی پلایا اور پھر چھاؤں کی طرف لوٹ آئے، پھر کہا! اے میرے رب: بے شک میں اس نعمت کا جو تو میری طرف نازل کرے، محتاج ہوں)۔

- اس آیت میں ”فقیر“ کا لفظ ایک تومند اور امانتدار لیکن بے روزگار مزدور کے لیے استعمال کیا گیا ہے۔
- ۳۔ **مسکین:** مزدور کیلئے ایک اور اصطلاح ”مسکین“ بھی استعمال کی گئی ہے جو کہ ”مساکین“ کا واحد ہے۔ امام بیضاوی کے مطابق مسکین کا لفظ سکون سے ماخوذ ہے، جس کو عجز نے ساکن کر دیا ہو<sup>(۲)</sup>۔

- ۴۔ **جدید اصطلاح:** شوکت سبز واری اجیر کی جدید اصطلاح کے ضمن میں اپنے مقالے میں لکھتے ہیں:  
”جدید معشاہت میں لفظ (Labour) عام مزدور کے معنوں میں بھی استعمال ہوا ہے اور مزدور سے، جیسا کہ (Dictionary of Sociology) میں ہے، مراد ہے مختی (Wage)“ یعنی وہ شخص، جسے عام مارہانہ یا گیر مارہانہ کام یا خدمت کے صلے میں کوئی معاوضہ (Wage) دیے کر رخصت کر دیا جائے (Productive activity paid for by someone else) عربی میں مختی کو اجیر (أجرت پانے والا) کہتے ہیں، ”کاسب“ اور ”اجیر“ دونوں پر ”لیبر“ کا اطلاق ہوا ہے<sup>(۳)</sup>۔

مزدور کو آج کل زبان میں ”کیرا“ اور ”سخرا“ بھی کہا جاتا ہے، مفردات القرآن میں ہے:  
”الَّذِي يَتَهَرُ فِي تِسْخِرٍ بَارَادَةٍ“<sup>(۴)</sup>

(جو اپنی ضرورتوں سے مجبور ہو کر اپنی خوشی یا رادے سے کام میں لگ جائے)۔

ان سب اصطلاحات میں ایک بات مشترک ہے کہ اس میں تحصیل معاش کے لیے انسانی توانائی کا عمل و خل کار فرمایا ہوتا ہے۔

## ۲۔ اسلام میں آجر و اجر کا مقام و منصب

اسلام چونکہ دین فطرت ہے لہذا اس نے نہایت عادلانہ طرز پر آجر و اجر کے منصب میں معقول توازن قائم کیا ہے جس کی بناء پر مسلم معاشرہ طبقاتی کش مکش کا شکار نہیں ہوتا۔  
الف۔ قرآن حکیم کی روشنی میں مقام و منصب

قرآن و سنت میں دیگر احکامات کی طرح محنت و اجرت کے حوالے سے محنت کار کا مقام و منصب بھی واضح ہے۔ جس کے تحت مزدور کو اس عادلانہ نظام میں پوری پوری مزدوری ادا کرنے کا حکم دیا گیا ہے۔ دنیا کے بعض نظاموں میں مزدور کو حقیر اور ادنیٰ مخلوق سمجھا جاتا رہا ہے اور اس کے ساتھ بہت سی زیادتیوں کو بھی روا رکھا جاتا رہا جس کے روپ پر بہت سی خرایبوں نے جنم لیا اور مزدوروں کو اپنے حقوق کے حصول کے لیے سرمایہ داروں سے مقابلہ کرنا پڑا۔ لیکن اسلام میں ایسا کوئی تصور نہیں پایا جاتا<sup>(۹)</sup>۔

**﴿يَا أَيُّهَا النَّاسُ إِنَّمَا رَبُّكُمُ اللَّهُ يَخْلُقُ كُلَّمَّا مَنْ تَفْسِي وَاحِدَةٌ﴾<sup>(۱۰)</sup>**

(اے انسانو! (جن میں آجر و اجر دونوں شامل ہیں) اللہ سے ڈرو، جس نے تمہیں ایک نفس سے پیدا کیا)۔

اس دنیاوی کامیابی کیلئے محنت کار کو جہد مسلسل کو اپنا شعار بانا چاہیے کیونکہ اللہ تعالیٰ خود بھی فرماتا ہے:

**﴿أَنَّى لَا أُضِيعُ عَمَلَ عَامِلٍ مُّنْكَمٍ﴾<sup>(۱۱)</sup> (بے شک میں تم میں سے کسی محنت کرنے**

**والے کی محنت ضائع نہیں کرتا)۔**

## ب۔ احادیث نبویہ کی روشنی میں

نبی اکرم ﷺ نے بے شمار مقامات پر آجر و اجر کے مقام و منصب پر روشنی ڈالی ہے اور ان کے حقوق و فرائض سے آگاہی دلائی ہے اور فرمایا: "خیر الکسب کسب العامل اذانصح"<sup>(۱۲)</sup>۔

(بہترین کمائی مزدور کی کمائی ہے بشرطیکہ کام خلوص اور خیر خواہی سے کرے)۔

لیکن مزدور کی خیر خواہی کا تقاضا یہ ہے کہ آجر، اجر کی مزدوری اس کی بنیادی ضروریات زندگی کو پیش نظر رکھ کر طے کرے، اس ضمن میں حضور اکرم ﷺ نے فرمایا:

"فمن کان أخوه تحت يده فليطعمه مما يأكل واليلبسه مما يلبس"<sup>(۱۳)</sup>.

(پس جس کا بھائی اس کے ماتحت ہو تو وہ اُسے وہی کھلانے جو خود کھاتا ہو اور اُسے وہی پہنانے جو خود پہنتا ہو)۔

نبی اکرم ﷺ نے مزدور کی مزدوری کے سلسلے میں ایک شہر آفاق قانون پیش کرتے ہوئے فرمایا:  
“اعطوا الاجیر أجره قبل أن يجف عرقه”<sup>(۱۲)</sup>۔

(مزدور کی مزدوری اس کا پسند خشک ہونے سے پہلے ادا کیا کرو)۔

### ج۔ صحابہ کرام کا عمل

خلفاء راشدین کا یہی عمل رہا تھا کہ اپنے اور اپنے غلاموں میں انتیاز روانہ نہیں رکھتے تھے۔ اس سلسلے میں تاریخ کا ایک مشہور واقعہ ہے کہ جب فاروقؓ عظیم معاہدہ صلح کے لیے بیت المقدس روانہ ہوئے تو علام کی سواری اور آپ کی سواری میں کچھ فرق نہ تھا۔ حضرت عمر فاروقؓ اکثر مدینے کے باہر تشریف لے جاتے اور اگر کسی شخص کو اس طرح کام کرتے ہوئے دیکھتے کہ جو اس کی برداشت سے باہر ہوتا تو اس کے آجر کو اس کی طاقت کے مطابق کام لینے پر مجبور کرتے۔<sup>۱۵</sup> حضور ﷺ نے آجر کو اجر سے بقدر استطاعت کام لینے کی ہدایت کی:

(ولا يكثف من العمل إلا ما يطيق)<sup>(۱۶)</sup>۔

”اور کام لینے میں اسے اتنی تکلیف نہ دی جائے جو کہ وہ برداشت نہ کر سکے۔“

اسلام نہ صرف آجر و اجر کی مقام شرف کے اعتبار سے مساوات کا قائل ہے بلکہ وہ ان کے باہمی حقوق و فرائض کا تعین کرتے ہوئے اجر کے لیے بہتری و بھلانی کرنے کا حکم بھی دیتا ہے۔

پاکستان کی لیبر پالیسی کا ارتقائی جائزہ اور مزدور کی فلاح و بہبود کے اقدامات

۱۔ مزدوروں کی فلاح کا وسیع تر مفہوم

عام زبان میں ”مزدور کی فلاح“ سے مراد ان تمام سہولتوں کو مہیا کرنا ہے جو مزدوروں کی کارکردگی اور معیار زندگی بڑھانے کیلئے ضروری ہیں۔ دوسرے لفظوں میں یہ کہا جاسکتا ہے کہ ”لیبر ویلفیر“ سے مراد وہ اقدامات ہیں جو حکومت قوانین کی شکل میں مزدوروں کے لیے کرتی ہے۔

المحض یہ کہ لیبر ویلفیر میں وہ تمام سہولتیں شامل ہیں جو حکومت اور صنعت کار مزدوروں کی فلاح و

بہبود

کے لیے مہیا کریں۔ مثلاً بنیادی حقوق کی فراہمی وغیرہ۔

۲۔ اسلامی نقطہ نظر سے یومِ میت کا جائزہ

یوم مئی در حقیقت سرمایہ دارانہ نظام کے خلاف ایک احتجاج ہے۔ اسلام نے محنت کشوں کو جو حقوق عطا کیے ہیں وہ کسی اور مذہب نے عطا نہیں کیے۔ نبی اکرم ﷺ نے فرمایا: ”ولا یکلفه من العمل ما يخلبه“<sup>(۱۷)</sup>۔

(اور اس کام کی تکلیف نہ دوجو اس سے نہ ہو سکے)۔

نیز آپ ﷺ نے فرمایا: ”فَإِنْ كَلَّفَهُ مَا يَخْلِبُهُ فَلِيَعْنَهُ عَلَيْهِ“<sup>(۱۸)</sup>۔

(پس اگر اس کام کی اس کو تکلیف دے جو اس سے نہیں ہو سکتا تو خود اس کی مدد کرے)۔

خواجہ علی حیدر مزدوروں کے علمی دن کے حوالے سے اسلامی نقطہ نظر کی وضاحت اس طرح کرتے ہیں:

”ہمارے پیارے نبی اکرم ﷺ دنیا کے ایک عظیم ترین محنت کش تھے اور ان تمام معمولی

خواہشات سے مبرراً تھے جن کے لیے دنیا والے تنگ و دوکرتے ہیں، اس لحاظ سے وہ دنیا کے

عظیم ترین انسان تھے جنہوں نے فرمایا کہ ”محنت کش خواہ کسان ہو“ ترکھان ہو، نائی ہو یا

دھوپی۔ غرض ہاتھوں کی مشقت کرنے والا ہر شخص مزدور کی حیثیت سے معاشرہ کا ایک

حصہ ہے اور معاشرہ میں مساوی مقام رکھتا ہے“<sup>(۱۹)</sup>۔

المذا پاکستانیوں کو یوم مئی مذہب اسلام کے حوالے کے پیش نظر مانا چاہیے اور متحدا اور فعال قوت کی صورت میں اپنے وطن کی تعمیر و ترقی، خوشحالی اور پیداوار میں اضافے کا باعث بنانا چاہیے۔

۳۔ پاکستان کی لیبر پالیسی کا ارتقائی چائزہ (اہم نکات پر ایک نظر)

۱۹۴۲ء کی آزادی سے قبل ہندوستان میں برطانوی حکومت کے دوران لیبر مارکیٹ کا انتظامی وادارتی ڈھانچہ کا فرماتھا اور آزادی کے بعد صنعتی تعلقات اور معاشری ترقی کے لیے پاکستان کے مضبوط نظام کرنے پر زور دیا۔

بر صغیر میں سب سے پہلے ۱۹۳۷ء میں فیکٹری ایکٹ پاس ہوا تھا جو سماجی تحفظ کی جانب پہلا اہم قدم تھا۔ اب تک اس قانون میں بہت سی تبدیلیاں لائی جا چکی ہیں۔ اس قانون کے تحت چھٹی معہ تاخواہ کے، کینٹین، علاج کی سہولتیں اور دوسرا تھنھے کے انتظامات کیے گئے۔ اس قانون کے تحت کوئی مل کاماںک بچوں کو فیکٹری میں ملازم نہیں رکھ سکتا۔ اس کی خلاف ورزی کرنے پر جرم آنہ کیا جاتا ہے۔

یہ قانون فیکٹری کے اندر صفائی، ہوا، پانی اور روشنی کے انتظام سے متعلق ہے اور یہ قانون اُن فیکٹریوں پر لا گو کیا گیا جہاں بیس یا بیس سے زائد مزدور کام کرتے ہیں۔ اور اس قانون کی رو سے کسی بھی مزدور سے ہفتے میں ۳۸ گھنٹے سے زیادہ کام نہیں لیا جائے گا اور مزدور کو ہفتے میں ایک چھٹی دی جائے گی اور خواتین سے رات کے وقت کام نہیں لیا جاسکتا<sup>(۲۰)</sup>۔

قیام پاکستان کے بعد حکومت نے بالترتیب ۱۹۵۵ء، ۱۹۵۹ء، ۱۹۶۹ء اور ۱۹۷۲ء میں جس لیبر پالیسیوں کا اعلان کیا۔ جن میں یونین سازی کے فروغ، کارکنوں کے حقوق کے تحفظ، صنعتی تازیات کے حل اور کارکنوں کی شکایات کے ازالے کے لیے حقوق کا تعین کیا گیا۔ یہ پالیسیاں پاکستان کے توثیق شدہ ILO کتوں پر عمل درآمد کا اہتمام بھی کرتی ہیں۔

پاکستان میں لیبر قوانین اور ILO کے عالمی منشور کے عملی نفاذ کا جائزہ (اسلامی تعلیمات کی روشنی میں)

قیام پاکستان کے بعد ہمیں برطانوی حکومت کے راجح کردہ قوانین محنت و رشد میں ملے تاہم ان میں وقت اور تبدیل شدہ حالات کے مطابق ترجیحات کی گئی ہیں۔ اور بہت سارے نئے قوانین بھی راجح کیے گئے۔ ان کو "لیبر کوڈ" (Labour Code) کا حصہ قرار دیا جاتا ہے اور یہ "قوانین محنت" کہلاتے ہیں۔<sup>۳۲</sup>  
اگرچہ یہ سارے قوانین بیک وقت ہر ادارے اور ہر فیکٹری پر لاگو نہیں ہو سکتے لیکن پھر بھی ایک وقت میں درجن سے زائد قوانین کا چھوٹے چھوٹے چھوٹے اداروں پر اطلاق ہوتا ہے۔

#### ۱۔ ILO کا عالمی منشور<sup>(۳۳)</sup>

(ILO) عالمی ادارہ محنت کے تحت انسانی حقوق کے عالمی منشور پیش کیا گیا۔ اس عالمی منشور میں تمام انسانوں (مردوں عورت) کو یہاں حقوق مہیا کیے گے جس میں معاشری، معاشرتی، مذہبی و سیاسی حقوق شامل ہیں۔  
پاکستان میں بنائے گئے قوانین بھی ILO کے بنیادی مقاصد پر مبنی ہیں جو درج ذیل ہیں:-  
الف۔ اقوام عالم کی سماجی و اقتصادی خوشحالی ب۔ محنت کشوں کے لیے سماجی انصاف کا فروع<sup>(۳۴)</sup>۔

#### ۲۔ پاکستان کے لیبر قوانین کا اسلامی تعلیمات کی روشنی میں جائزہ

قیام پاکستان کے بعد جب وقت کے ساتھ ادارے بڑھنے لگے تو مزدوروں کے مسائل بھی بڑھنے لگے المذاہن کے حل کے لیے حکومت نے وقفہ قوانین لیبر کے ذریعے ان کی فلاح و بہبود کے لیے اصلاحات کیں۔  
پاکستان کے موجودہ لیبر قوانین کے حوالے سے لیبر پالیسی ۲۰۰۲ء میں بھی لیبر قوانین کی تدوین کی تجویز پیش کی گئی تھی کہ "موجودہ لیبر قوانین کی بڑی تعداد اپنے احاطہ کار میں گلڈم (Overlapping) اور تعریف اور وسعت میں بے قاعدگی (Anomalous) کا شکار ہیں۔ لیبر قوانین میں تنوع اور پیچیدگی نے صنعتی تعلق کے نظام میں بگاڑ پیدا کیا ہے، اللہا موجودہ قوانین کو معقول بنانے اور مددوں کرنے کی ضرورت ہے"<sup>(۳۵)</sup>۔  
اس پالیسی میں یہ تجویز بھی دی گئی کہ لیبر قوانین کو صرف مندرجہ ذیل چھ بنیادی قوانین کی صورت میں آسان اور عام نہیں بنایا جائے اور مددوں کیا جائے:

۱۔ صنعتی تعلقات کے قوانین) ۲۔ شرائط ملازمت ۳۔ اجرتوں کی ادائیگی ۴۔ انسانی وسائل کی ترقی ۵۔ پیشہ وارانہ تحفظ اور صحت

- ۶۔ بہبود کارکنان اور سماجی تحفظ<sup>(۲۵)</sup>

پاکستان کی لیبر پالیسی کی بنیاد ILO کے قوانین کو بناتے ہوئے اس بات کا اعتراف کیا گیا:

"The Labour Laws and the system of labour administration in Pakistan will thus be brought in conformity with these standards to meet national objectives and international obligations"<sup>(۲۶)</sup>.

لیکن موجودہ دونوں نظاموں (کیونزم اور سو شلزم) کے برخلاف عالمگیر مذہب اسلام نے مزدوروں کے لیے ایک نہایت واضح اور جامع منشور پیش کیا ہے جو کہ آج سے ۱۴۰۰ء سال قبل پیش کیا گیا تھا اور جس کے تحت تمام انسان آپس میں بھائی بھائی ہیں، چاہے کام کی نوعیت کچھ بھی ہو۔ جیسا کہ نبی اکرم ﷺ نے فرمایا:

"إخوانكم خولكم جعلهم الله تحت أيديكم فمن جعله الله أهاد تحت يده فليطعمه مما يأك كل ويلبسه مما يلبس ولا يكلفه من العمل ما يغلبه فإن كلفه فليعينه"<sup>(۲۷)</sup>

آپ ﷺ سے ایک مرتبہ کسی نے پوچھا کہ اگر ملازم غلطی کرے تو کتنی بار معاف کیا جائے۔ آپ ﷺ خاموش رہے۔ انہوں نے پھر دوسرا اور تیسرا مرتبہ پوچھا تو آپ ﷺ نے فرمایا:

"كل يوم سبعين مرة"<sup>(۲۸)</sup>۔ (ہر دن میں اگر ستر مرتبہ بھی غلطی کرے تو معاف کرو)۔

اسلام کی ان عالمگیر تعلیمات کی روشنی میں پاکستان کے چند ایک چیزوں پر قوانین کا جائزہ لیا جاتا ہے:

۱۔ **اجرتوں سے متعلق قانون ۱۹۳۶ء** (The payment of wages Act, 1936)

پاکستان میں صنعتی اور تجارتی کارکنان کے لیے ایک بڑی تکلیف ہدہ بات یہ تھی کہ ادائیگی میں اکثر تاخیر کی جاتی تھی یا جرمانہ کے نام پر رقم کاٹ لی جاتی تھی چنانچہ ۱۹۳۱ء کی سفارشات کے مطابق حکومت نے ۱۹۳۶ء میں یہ ایک منظور کیا تھا جو کہ اب بھی رائج ہے اس کے مطابق:

۱۔ اس کا احلاقو پورے پاکستان کے فیکٹری یا منظم مزدوروں پر ہو گا۔

۲۔ ان اجرتوں پر جو اوسط مہینہ تین ہزار روپے سے زائد ہوں، اس ایکٹ کا احلاقو نہیں ہو گا<sup>(۲۹)</sup>۔

پاکستانی قانون اُجرت یہ کہتا ہے کہ یہ قانون صرف سرکاری و منظم ملازمین کی نمائندگی کرتا ہے جب کہ اسلام کی نظر میں ہر وہ شخص جو ہاتھ سے کمائی کرتا ہے مزدور کسلاتا ہے۔

شاہ ولی اللہؒ نے "اجارہ" کو تعاون اور معاونت میں شمار کیا ہے یعنی ایسے کل معاملات اور کاروبار جو دو

فریقین کے باہمی مدد و امانت سے فائدہ مند ہوتے ہیں وہ باب "تعاون" میں شمار ہو گئے۔ وہ فرماتے ہیں:

”معاونات کی چند اقسام ہیں اور اجرہ بعض لحاظ سے مبادلہ اور بعض لحاظ سے معاونت

ہے“<sup>(۳۰)</sup>

## ۲۔ دی کول مائنز (اجرت کے تعین کا) آرڈیننس ۱۹۶۰ء

(The Coal Mines (fixation of rates of wages) ordinance, 1960).

اس آرڈیننس کے تحت کوئی کی کان کا مالک مقررہ اجرت سے کم اجرت نہیں دے سکتا۔ اگرچہ یہ ایک احسن قدم ہے لیکن اس کے باوجود پاکستان میں مزدور کو اجرت کی ادائیگی کے سلسلے میں اسکا پورا حق نہیں ملتا لہذا حکومت پاکستان کو چاہیے کہ وہ کوئی کی کانوں میں کام کرنے والے مزدوروں کے حقوق کا تحفظ کرے اور اجرت کی ادائیگی میں باقاعدہ چینگ کرے اور اپنے اندر احساسِ ذمہ داری پیدا کرے۔

حضرت ابو بکر صدیقؓ نے حکومت کی پالیسی کا اعلان کرتے ہوئے فرمایا تھا:

”تمہارا کمزور شخص میرے نزدیک توی ہے جب تک کہ میں اسے اس کا حق نہ دلادوں اور تمہارا توی آدمی میرے نزدیک کمزور ہے جب تک اس کے ذمے جو حق ہے وہ اس سے نہ لے لوں“<sup>(۳۱)</sup>

لوگوں کو حقوق کی فراہمی کے سلسلے میں سب سے زیادہ زریں مثالیں حضرت عمر فاروقؓ کے زریں دور میں ملتی ہیں۔

خلیفہ عمر بن عبد العزیزؓ ساری ساری رات خوفِ خدا سے روتے رہتے تھے۔ ایک مرتبہ اپنی الہیہ کے دریافت کرنے پر جواب دیا۔

”میرے حالات ایسے ہیں کہ مجھ پر پوری ملت کے سیاہ و سفید کی ذمہ داری عائد ہوتی ہے۔ ایسے محتاجِ جو میرے نزدیک ہیں یا دُور، اور جن کی زندگیاں کمپرسی کے باعث تباہ ہو رہی ہیں (اور) وہ نقیر، وہ قیدی جو بوڑھے اور کمزور ہیں، ان کے بارے میں مجھ سے اللہ تعالیٰ ضرور جواب طلب کرے گا“<sup>(۳۲)</sup>

## ۳۔ دی پرو انسٹی ٹی پلائز سوسائٹی آرڈیننس ۱۹۶۵ء

(The provincial employes social security ordinance, 1965)

یہ پاکستانی کارکنان کے لیے صوبائی سطح پر سماجی تحفظ کا قانون ہے۔ اور اس کا اطلاق صنعتی، تجارتی، بیشہ ورانہ، زراعتی اور دوسرے اداروں پر ہوتا ہے۔ اس کے تحت کارکنان کی ماہانہ تنخواہ ۳۰۰۰ روپے تک تھی جو کہ ترمیمی آرڈیننس ۲۰۰۱ء کے تحت اجرت کی شرح ۳ ہزار روپے ماہانہ سے بڑھا کر ۵۰۰۰ روپے ماہانہ مقرر کر دی گئی ہے۔

علاوہ ایس اس قانون کے تحت کارکنان کو تحفظِ جان، طبی امداد، بیمه وغیرہ کی سہولیات بھی حاصل ہیں لیکن اس کے باوجود علاج کی مراعات حاصل نہیں ہوتیں۔

اگر اس قانون پر صحیح معنوں میں عمل درآمد ہو تو یہ کافی حد تک اسلامی تعلیمات سے ہم آہنگی کرتا ہے۔ دوسری بات یہ کہ مرکز کے بجائے صوبائی سطح پر جانے سے مزدوروں کی حالت میں بہتری کے امکانات زیادہ ہوتے ہیں۔ روز نامہ ”جنگ“ کا مقالہ نگار اس قانون پر تبصرہ کرتے ہوئے لکھتا ہے:

”لیبر قوانین کا اطلاق صوبائی حکومت کے تحت کر دیا ہے، جس کے سر برہ خود صنعتی کارخانہ دار ہیں جو ان قوانین پر عمل نہیں کراتے لہذا اسے دوبارہ مرکزی حکومت کے حوالے کیا جائے“<sup>(۳۲)</sup>۔

اگرچہ صوبائی سطح پر اس قانون کا اطلاق ایک موثر قدم ہے اگر حکومت خود اس کی فگرانی کرے کہ آیا اس پر عمل نفاذ ہو رہا یا نہیں۔

### ۳۔ چالندہ لیبر ایکٹ ۱۹۹۱ء (The Child Labour Act, 1991)

۱۹۹۱ء میں چالندہ لیبر ایکٹ نافذ کیا گیا اس کے چند ایک اہم نکات درج ذیل ہیں:-

۱۔ کام کے ادارہ جات میں دکان، فیکٹری، تجارتی ادارہ، فارم، ورکشاپ، ریستوران، ریلوے اسٹیشن، صنعت کاری اور رہائشی ہوٹل وغیرہ شامل ہیں۔ ۲۔ بچوں کے لیے ہفتہ وار چھٹی لازمی قرار دی گئی۔ ۳۔ اوقاتِ کارگھنے یومیہ مقرر کیے گئے ہیں۔ ۴۔ عمر کی حد ۱۵ اسال مقرر کی گئی<sup>(۳۳)</sup>۔

چالندہ لیبر کے حوالے سے اسلام کا نقطہ نظر یہ ہے کہ خلیفہ ثانی حضرت عمر فاروقؓ کے ذہن میں جب یہ خیال آتا کہ فرات کے کنارے پیاس سے تڑپتے ہوئے کتے کے بارے میں بھی روز محشر انہیں جواب دہ ہونا پڑے گا تو انہیں نیند نہ آتی۔

طبقات ابن سعد میں حضرت عمر فاروقؓ کا قول اس طرح مذکور ہے: ”لو مات جمل ضیاعاً علی شط الفرات لخشیت ان یسا لنی اللہ عنہ“<sup>(۳۴)</sup>۔ (اگر ساحل فرات پر کوئی بے سہاراونٹ مر جائے تو مجھے ڈر ہے کہ اللہ مجھ سے اس کے بارے میں باز پرس کرے گا)۔

آج چالندہ لیبر کے خاتمے کے حوالے سے کام کرنے والی مہزاوں نیم سرکاری اور غیر سرکاری تنظیموں کی کارکردگی کا یہ حال ہے کہ سالانہ ۲۲ ہزار بچے جبری مشقت کے دوران مختلف حادثات کی نذر ہو جاتے ہیں اور دنیا بھر کے ۲۲ کروڑ لاکھ بچوں میں ہر چھٹا بچہ ایسی مشقت پر مجبور ہے، جو اس کے ذہن، جسم اور خیالات پر انتہائی منفی اثرات مرتب کرتی ہے۔

روزنامہ ”نوائے وقت“ کا مقالہ نگار چاند لیبر قوانین پر تبصرہ کرتے ہوئے لکھتا ہے: ”ان قوانین کے باوجود بچوں کا استعمال ہو رہا ہے کیونکہ صنعت کار اور آجڑ بچوں اور ان کے غریب والدین کی مجبوریوں سے بخوبی آگاہ ہیں اور اس کا ناجائز فائدہ اٹھاتے ہیں“<sup>(۳۶)</sup>۔

پاکستان کے ان لیبر قوانین کا جائزہ لینے سے یہ بات ابجاگر ہوتی ہے کہ اگرچہ یہ قوانین اعلانیہ حد تک تو ایک اچھی کاوش ظاہر کرتے ہیں لیکن عملًا ان پر مکمل طور پر نفاذ نہیں ہو رہا۔ المذا اس اسلامی ریاست کو چلانے کے لیے محنت کے سلسلے میں اس دامگی دستور کو اپنانا چاہیے جو قرآن و سنت کی صورت میں ہمارے پاس محفوظ ہے۔ جو کہ اخلاقی تعلیمات کی بنیاد پر قوانین محنت وضع کرتا ہے۔ کتب فقہ میں ”كتاب الاجارہ“ کے تحت اسلامی قوانین محنت کا ایک وسیع ذخیرہ موجود ہے جو اس سلسلے میں معاون ثابت ہو سکتا ہے۔ اور صحیح معنوں میں ان کی مدد سے معاشی ترقی کو ممکن بنایا جاسکتا ہے۔

ڈاکٹر نور محمد غفاری لکھتے ہیں:

”حکومت چاہے تو ان (اسلامی) اخلاقی تعلیمات کی مدد سے محنت و سرمایہ کے تعلقات کو خوشنگوار بنانے کے لیے قوانین سازی بھی کر سکتی ہے، محنت عدالتیں قائم کر سکتی ہے اور ایسے منصفین کا تقرر کر سکتی ہے جو اسلام کے قانون اجراء (محنت و معاوضہ) اور جدید صنعت کے پیداواری عمل کی پیچیدگیوں کا علم بھی رکھتے ہوں“<sup>(۳۷)</sup>۔

### پاکستان کی لیبر پالیسی ۲۰۰۲ء کا اسلامی تعلیمات کی روشنی میں جائزہ

تاریخ اسلامی کے مطالعہ سے معلوم ہوتا ہے کہ نبی اکرم ﷺ کی سیرت طیبہ کی روشنی کو مشعل راہ بناتے ہوئے خلفائے راشدین، مسلمان حکمرانوں اور بزرگان دین نے ہمیشہ محنت کو شعار بنایا اور دوسروں کو بھی محنت کرنے کی ترغیب دی۔

مولانا مناظر احسن گیلانی فرماتے ہیں:

”اسلام نے آجروں اور مزدوروں کے درمیان حقوق اور ذمہ داریوں کی حد بندی کرنے کی تحریک کو جنم دیا۔ اسلام نے جہاں مزدور کے ساتھ روز مرہ کی اقتصادی کشمکش کی طرف توجہ دی، وہاں آجروں کی یہ ذمہ داری پھر ایسی کہ وہ لوٹ کھسوٹ سے کام نہ لیں“<sup>(۳۸)</sup>۔

الغرض اسلام نے ایک ایسے معاشی نظام اور ایک ایسے معاشرے کا قیام کرنے کی تلقین کی جو ظلم واستعمال اور معاشی ناہمواریوں سے پاک ہو۔

حکومتِ پاکستان نے بھی مزدوروں کی فلاج و بہبود کے لیے وقاً فوجاً قوانین مرتب کیے اور لیبر پالیسی کے ذریعے ان کی فلاج کی اصلاحات نافذ کیں۔ پاکستان کی لیبر پالیسی ۲۰۰۲ء کے تعارف میں یہ بات واضح کی گئی ہے کہ:

”اسلامی جمہوریہ پاکستان کا آئین اور عالمی لیبر معیارات (Standards) مملکت کو تمام شہریوں، مردوں خواتین، جوان اور بڑھوں، مسلم اور غیر مسلم کے لیے مساوی طور پر انسانی حقوق کے حصول کا قطعی فریضہ سونپتے ہیں۔ ان ہی اعتراض کے طور پر ایک نئی لیبر پالیسی تشکیل دی گئی ہے۔ جو کہ ۱۹۷۲ء کے بعد پہلی لیبر پالیسی ہے“<sup>(۳۹)</sup>۔

لیبر پالیسی کے اسلامی تعلیمات سے مثال پہلو پاکستان کی لیبر پالیسی کسی حد تک اسلامی تعلیمات سے ہم آہنگ بھی ہے۔ لہذا اس سلسلے میں چند اہم نکات کو بیان کیا جاتا ہے:

#### ۱۔ مزدوروں کے حقوق کا اعتراض

چنانچہ ۲۰۰۲ ستمبر کو اسلام آباد میں وفاقی وزیر محنت نے اس لیبر پالیسی کا اعلان کیا۔ اس لیبر پالیسی کی ایک اہم خصوصیت یہ ہے کہ اس میں پہلی بار واضح طور پر مزدوروں کے حقوق کا اعتراض کیا گیا ہے۔ جیسا کہ پالیسی کے پیش لفظ میں متذکر ہے:

”یہ پالیسی سماجی انصاف کے فروغ، مزدوروں کے حقوق اور ان کی بہبود کے حصول میں حکومت، آجرین اور کارکنوں کو انتظامی، قانونی اور عدالتی کاروائی میں رہنمائی فراہم کرے گی“<sup>(۴۰)</sup>۔

اسی بات کا درس نبی اکرم ﷺ نے آج سے چودہ سو سال پہلے دیا تھا۔ آپ ﷺ نے فرمایا:  
”لا یدخل الجنة سبی الملکة“<sup>(۴۱)</sup>۔ (اپنے ماتحتوں سے بد خلقی اور بد معاملگی کرنے والے جنت میں داخل نہیں ہونگے)۔

یہ اسلام کی اس تعلیم کا اثر تھا کہ عرب کے وہ لوگ جو جاہیت میں غلاموں اور مزدوروں کے ساتھ چوپا یوں جیسا سلوک روکھتے تھے، ان کو اپنا بھائی بنا کر گلے گالیا اور جو خود کھایا، وہی ان کو کھایا۔ جیسا لباس انکو پہننا چاہا، ویسا ہی خود بھی زیب تن کیا۔

حضرت عبد اللہ بن عمرؓ کے معمول کے بارے میں امام بخاری یہاں فرماتے ہیں: ”کان ابن عمر لا يأكل حتى يؤتى بمسكين يأكل معه“<sup>(۲۴)</sup>۔ (حضرت ابن عمرؓ کھانا تناول نہیں فرماتے تھے جب تک کوئی حاجت مند آپ ﷺ کے ساتھ شریک نہ ہو جاتا)۔

۲۔ لیبر قوانین کی بجائی اور عام فہم بنا

اس لیبر پالیسی کی ایک اہم خوبی یہ بھی ہے کہ اس میں لیبر قوانین کی تدوین کی ضرورت پر زور دیا گیا کہ ۳۶ قوانینِ محنت کو صرف ۶ عدد ضروری قوانین میں لے جا کر دیا جائے اور ان کو آسان، سادہ اور عام فہم بنا یا جائے۔ جو کہ درج ذیل ہیں:

۱۔ صنعتی تعلقات کے قوانین ۲۔ شرائط ملازمت کے ۳۔ اجرت کی ادائیگی

۴۔ انسانی وسائل کی ترقی ۵۔ پیشہ و رانہ تحفظ اور سخت ۶۔ بہبود کارکنان اور سماجی تحفظ کے قوانین لیبر پالیسی کی یہ سفارش نہ صرف آجر و اجیر کے فرائض سے بحث کرتی ہے بلکہ اجیر کے حقوق کا مکمل طور پر تحفظ بھی فراہم کرتی ہے۔ جس میں ملازمت کا تحفظ معاشرتی و سماجی تحفظ وغیرہ شامل ہے۔ جسکی نگرانی کرنا حکومت کا فرض اولین بن جاتا ہے تاکہ سب کو بنیادی ضروریات میسر آسکیں۔

محمد محترم فہیم عثمانی فرماتے ہیں:

”نصوص شرعیہ سے ثابت ہے کہ ہر وہ ضرورت بنیادی ضروریات میں داخل ہے جس کی تکمیل پر کسی انسان کی زندگی کی بقاء کا انحصار ہو اور جس کی عدم موجودگی میں انسانی زندگی کو کوئی خطرہ لاحق ہو یا اس کے ضیاء کا احتمال ہو“<sup>(۲۵)</sup>۔

یہ بات واضح ہے کہ ان تمام لیبر قوانین کی تکمیل کا اولین مقصد مزدوروں کے حالات کار کو بہتر بنا کر ان کی بنیادی ضروریات کی تکمیل کرنا ہے جو کہ ایک اسلامی ریاست کی ابتدائی ذمہ داریوں میں سے ہے۔ حضرت سلمان فارسیؓ کی ایک روایت ہے: ”عَنْ سَلْمَانَ قَالَ: إِنَّ الْخَلِيفَةَ هُوَ الَّذِي يَقْضِي بِكِتَابِ اللَّهِ وَيَشْفَقُ عَلَى الرُّعَايَا شَفَقَةَ الرَّجُلِ عَلَى أَهْلِهِ“<sup>(۲۶)</sup>۔ (سلمانؓ سے روایت ہے کہ خلیفہ وہ ہے جو کتاب اللہ کے مطابق فیصلے کرے اور رعایا پر اس طرح شفقت کرے جس طرح آدمی اپنے اہل و عیال پر شفقت کرتا ہے)۔

حضرت عثمان بن عفانؓ سے روایت ہے کہ نبی اکرم ﷺ نے فرمایا: ”لیس لابن آدم حق فی سوی هذا الخصال: بیت یسكنه و ثوب یواری به عورته، و چلف الحبز“<sup>(۲۷)</sup>۔ (ابن آدم کا دنیا میں صرف ان اشیاء کا حق ہے: ۱۔ گھر رہنے کے لیے ۲۔ کپڑا جسے پہن کر ستر پوشی کر سکے ۳۔ سادہ روٹی)۔

۳۔ عدالتی نظام برائے لیبر کی تنظیم تو

موجودہ لیبر پالیسی میں اس بات کی وضاحت کی گئی ہے کہ انصاف کی جلد فراہمی کے لیے عدالتی نظام برائے لیبر (Labour Judiciary) کی تنظیم نو کر کے اسے سادہ اور منحصر بنایا جائے گا۔ اس کے تحت مزدوروں کو لیبر کورٹ کے حکم کے خلاف اگر اپیل کرنی ہے تو اپیل عدالتِ عالیہ (High court) میں کی جاسکے گی۔ یہ شق مزدوروں کو بروقت انصاف فراہم کرنے کے لیے ایک اہم قدم ہے۔ اس کے تحت مزدوروں کے مختلف نوعیت کے مقدمات کا فیصلہ جلد از جلد کرنے کی ضرورت پر بھی زور دیا گیا ہے۔

### ۳۔ ملازمین کے سماجی تحفظ کے پروگرام کی بہتری اور فروع

اس لیبر پالیسی میں سفارش کی گئی کہ ملازمین کے سماجی تحفظ کے پروگرام اور بہبود کارکنان سے متعلق اداروں یعنی ورکرز ولیفیر فنڈ (WWF)، ای او بی آئی (EOBI) اور صوبائی ادارہ سوشل سیکورٹی (ESSI) کی بہتری اور فروع کو عمل میں لایا جائے۔

اس شق کا اسلامی نقطہ نظر سے جائزہ لیا جائے تو واضح ہوتا ہے کہ اسلام نے محنت کشوں کو آج سے چودہ سو سال پہلے، جبکہ آج کی طرح نہ تو صنعتیں تھیں اور نہ ہی انکا تصور، جو حقوق عطا فرمائے تھے وہ آج جدید اور ماذر ان سوسائٹی جو اپنے آپ کو پچھلے تمام زمانوں سے افضل شمار کرتی ہے، آج بھی مزدوروں کو عطا کرنے سے نہ صرف قادر ہے بلکہ اگر یہ کہا جائے کہ عطا نہیں کر سکتی تو پچھے بے جانہ ہو گا۔ جیسا کہ خلیل الرحمن فرماتے ہیں:

”اسلامی معاشرے میں ہر فرد کونہ صرف جینے کی آزادی ہے بلکہ اس کے ساتھ ہی اُسے یہ حق بھی حاصل ہے کہ اس کے حقوق پر کوئی مداخلت نہ کرے، نہ اس کی کمائی (املاک) چھیننے اور نہ ہی کسی کو یہ حق ہے کہ وہ دوسرے کا حق بالجبر چھین لے یا اُسے اپنے قبضے میں لے لے“<sup>(۲۴)</sup>۔

### ۵۔ اجرت کے نظام میں جنسی امتیاز کا خاتمه

لیبر پالیسی میں اس بات کا اعتراف کیا گیا کہ محنت کے شعبے میں عورت کے کردار کی وضاحت کی جائے اور انہیں ملازمت کے مساوی موقع فراہم کیے جائیں اور ان کے مقام کار میں ساز گار ماحول فراہم کیا جائے لذا مساوی قدر کے کام کے لیے مساوی تتخواہ کا اصول، عالمی ادارہ محنت کے کونشن کے مطابق اختیار کیا گیا ہے تاکہ تتخواہ اجرت کے نظام میں مساوات کو فروع دیا جائے<sup>(۲۵)</sup>۔

اسلام نے ایک متوازن اور معتدل نظام اجرت عطا کیا ہے اور اسلام میں عورتوں پر کام کرنے اور کمانے پر کوئی پابندی عائد نہیں ہے۔

بقول رشیدہ پیل: "کسی بھی جائز پیشے یا حیثیت سے کمانے میں عورتیں مردوں کے برابر آزاد ہیں اور ان کو اپنی کمائی پر پورا پورا اور بلا شرکتِ غیرے اختیار ہے۔ اسلام میں عورت اپنی املاک کے سلسلے میں قطعی خود مختار ہے، وہ جائیداد رکھ سکتی ہے، خرید سکتی ہے، فروخت کر سکتی ہے" <sup>(۴۸)</sup>۔

قرآن پاک بھی ہمیں اسی بات کا درس دیتا ہے: ﴿الْرَّجَالُ نَصِيبُهُ مَا أَنْكَسَبُوا وَالنِّسَاءُ نَصِيبُهُ مَا أَنْكَسَبْنَ﴾ <sup>(۴۹)</sup>۔ (مردوں کیلئے وہ ہے جو وہ کمائیں اور عورتوں کے لیے وہ ہے جو وہ کمائیں)۔

عورت اور مرد کی کمائی کے اس حق کو اگر تسلیم کر لیا جائے تو دونوں کے لیے اجرت کے مساویانہ نظام کی بھی وضاحت ہو جاتی ہے جو کہ بلا امتیاز جنسی تفریق کے ہے۔ المذاگر پاکستان میں، جو کہ ایک نظریاتی اسلامی مملکت ہے، عورت اور مرد کے معاشری میدان میں برابر کے حقوق کو اسلامی اصولوں کے تحت تسلیم کیا جائے تو معاشری انصاف کا بول بالا ہو جائے گا۔

قرآن پاک میں نکاح، وصیت اور رضاعت کے بیان میں جہاں جہاں معادنہ یا اجرت دینے کا ذکر ہے وہاں قرآن پاک نے لفظ "معروف" کا استعمال کیا ہے یعنی اجرت اور مزدوری معروف طریقہ پر دی جائے، مشاگ رضاعت کے سلسلے میں اجرت معروف طریقے پر ادا کرنے کا حکم یوں بیان ہوتا ہے: ﴿وَإِنْ أَرَدْتُمْ أَنْ تَسْتَرْضِيُوا أَوْلَادَكُمْ فَلَا جُنَاحَ عَلَيْكُمْ إِذَا سَلَمْتُمْ مَا آتَيْتُمْ بِالْمَعْرُوفِ﴾ <sup>(۵۰)</sup> (اور اگر تم کسی دوسری عورت سے اپنے بچوں کو دو دھپلوانا چاہتے ہو تو اس میں کوئی گناہ نہیں ہے اگر تم معروف طریقہ پر ان کو اجرت دو)۔

سید امداد الدین اسد کے مطابق:

"Islam has granted man and woman equal rights to contract, to enterprise, and to earn and possess independently" <sup>(۵۱)</sup>.

## ۶۔ مشقتِ اطفال اور جبری محنت کے خاتمے کا اعتراف

پاکستان کی لیبر پالیسی ۲۰۰۲ء میں کہا گیا کہ مشقتِ اطفال اور جبری مشقت کے خاتمے کے لیے قوی پالیسیوں اور عمل درآمد کی ضرورت ہے۔ پاکستان نے عالیٰ ادارہ محنت کے کونشن ۱۸۲ کی توثیق کو قبول کرتے ہوئے مزدور مارکیٹ میں داخلے کے لیے مشقتِ اطفال کی بدترین صورتوں کے ضمن میں عمر کی حد ۱۸ سال تک بڑھانے کا حکم دیا ہے۔

اسلامی تناظر کی روشنی میں دیکھا جائے تو بچوں کی پرورش، دیکھ بھال اور ان کی کردار سازی کے سلسلے میں راہنماؤں سامنے آتے ہیں تاکہ ان کو معاشرے کا ذمہ دار فرد بنایا جاسکے کیونکہ نبی اکرم ﷺ نے بچوں کو "اللہ کے بچوں" قرار دیا ہے اور فرمایا: "لیس منا من لم يرحم صغیرنا ولم يؤقر كبيرنا" <sup>(۵۲)</sup>۔ (وہ (شخص) ہم میں سے نہیں جو ہمارے چھوٹے پر رحم نہ کرے اور ہمارے بڑے کا ادب نہ کرے)۔

اسلام نے بچوں کے جو حقوق مقرر کیے ہیں۔ اگر ان کی روشنی میں اسلامی قوانین راجح کر دیئے جائیں اور بچوں کو ان کے جائز حقوق دیئے جائیں تو بچوں کی مشقت کا خاتمہ ہو جائے گا۔ لیکن اسلام نے تمام ذمہ داری صرف والدین پر ہی عائد نہیں کی بلکہ بچوں کی کفالت والدین، خاندان، برادری، معاشرے بلکہ ریاست پر عائد ہوتی ہے۔

حضرت عمرؓ نے توباقاعدہ طور پر بچوں کے وظائف مقرر کر رکھے تھے۔ دوران گشت جب کئی راتوں تک آپ کو ایک گھر سے بچے کے رونے کی آواز آئی تو فاتح شام نے تحقیق کی کوپتہ چلا کہ بچے کے رونے کا سبب حکومت کا وہ قانون ہے جس کے مطابق بچے کو سرکاری وظیفہ دودھ چھوٹنے کے بعد شروع ہوتا ہے تو مائیں وظیفہ حاصل کرنے کے لیے وقت سے پہلے ہی بچے کا دودھ چھڑوانے کی کوشش کرتیں، بچے بھوک سے بلکہ اور مائیں انہیں لوریاں سنائے کر کھجور، آب زم زم، جو اور زیتون کی عادی بنا کر حکومت سے وظیفہ حاصل کر لتیں۔ وہ وظیفہ بچے کی نگہداشت اور گھر کے دیگر اخراجات پر صرف ہوتا۔ یہ ایک الگ بات ہے لیکن بچے کو دودھ چھڑوا کر چند سکوں کے لیے اسے وقت سے پہلے سخت غذا کو ہضم کرنے کی مشقت پر لگانا، جس کی اجازت نہ فطرت دیتی ہے نہ اسکا چھوٹا سا مددہ۔ یہ دنیا کی پہلی چالنڈ لیبر تھی جو ریاست کے ایک قانون تے جنم لے رہی تھی۔<sup>۵۳</sup> حضرت عمرؓ کوپتہ چلا تو انہوں نے نہ اس پر این جی او ز کی کوئی ورکشاپ منعقد کروائی نہ کوئی سیمنار، نہ والدین کو کوئی سزا دی بلکہ انہوں نے اپنا ذاتی راجح کردہ قانون ختم کر کے قانون فطرت بحال کر دیا کہ بچے کو سمجھتے ہوئے ان کے لئے بھی وظیفہ مقرر فرمایا۔ حضرت عبد اللہ بن عمرؓ روایت کرتے ہیں: ”کان عمر لا یفرض للملود حتی یفطم قال: ثم أمر منادياً فنادى: لا تعجلوا أولادكم عن الفطام، فانا نفرض لکل مولود في الإسلام، قال: وكتب بذلك في الآفاق بافرض لکل مولود في الإسلام“<sup>۵۴</sup>۔ (حضرت عمرؓ نو مولود بچے کا وظیفہ اس وقت تک جاری نہ کرتے تھے جب تک کہ اس کا دودھ نہ چھڑا دیا جاتا، راوی کہتے ہیں: لیکن بعد میں انہوں نے منادی کر دی کہ اپنے بچوں کا دودھ چھڑانے میں جلدی نہ کرو، ہم ہر مسلمان بچے کی پیدائش کے وقت سے ہی اس کا وظیفہ جاری کریں گے۔ یہی حکم انہوں نے تمام اسلامی مملکت میں بھیج دیا کہ مسلمان کے ہر بچے کا اس کی پیدائش سے ہی وظیفہ مقرر کر دو)۔ لہذا اسے وظیفہ اس کی پیدائش کی پہلی سانس سے ہی ملنا شروع ہو گیا۔ اس طرح چالنڈ لیبر پر سب سے پہلی پابندی اور اس کی نیادی وجوہات کا خاتمہ سب سے پہلے حضرت عمر فاروقؓ نے کیا اور یوں بچوں کی ماں کے دودھ کی بجائے سخت غذا کو ہضم کرنے کی مشقت کا خاتمہ ہو گیا۔

پاکستان کی لیبر پالیسی ۲۰۰۲ء کے یہ وہ نکات ہیں جو کافی حد تک اسلامی تعلیمات سے ماثلت رکھتے ہیں اور پاکستان کے مزدوروں کے حالات کا رکورڈ بہتر بناتے ہیں۔

ب۔ لیبر پالیسی ۲۰۰۲ء کے اسلامی تعلیمات کے خلاف پہلو

پاکستان کی اس نئی لیبر پالیسی کے اعلان کے بعد بھی آج پاکستانی محنت کش طبقہ بہت سے مسائل اور حق تلفیوں کا شکار ہے، یہی وجہ ہے کہ پاکستان میں غربت میں دن بدن اضافہ ہوتا چلا جا رہا ہے اور %۳۰ پاکستانی غربت کی شرح سے کم معیار پر زندگی بسر کرنے پر مجبور ہیں۔ اس لیبر پالیسی میں کچھ ایسے نکات بھی ہیں جو اسلامی تعلیمات کے عین مطابق نہیں ہیں مثلاً:

#### ا۔ کم اجرت کا تعین

موجودہ لیبر پالیسی میں مہنگائی کے دور میں کم از کم تنخواہ صرف ۲۵۰۰ روپے ماہوار رکھی گئی۔ جبکہ مہنگائی کے تناوب سے مزدوروں کی تنخواہیں نہایت ہی کم بلکہ نہ ہونے کے برابر ہیں۔ اجرت کے معاملے میں کہا گیا تھا کہ ”سے فریقی کافرنز میں مزدور ہنماوں نے کم از کم تنخواہ ایک تو لہ سونا کی قیمت کے برابر مقرر کرنے کا کھاتھا، ہم وہ تو نہ کر سکے مگر تنخواہ پر ہر تین سال بعد نظر ثانی کی جائے گی“<sup>(۵۵)</sup>۔

اس کے برعکس اسلامی تعلیمات کے مطابق مزدوروں کو اتنی اجرت ملنی چاہیے، جس سے ان کی بنیادی ضروریات پوری ہو سکیں جو کہ غذا، لباس اور مکان ہی نہیں بلکہ اس میں علاج اور تعلیم بھی شامل ہے۔

بقول مولانا جیب اللہ ندوی: ”اسلامی نظر سے مزدوروں کی اجرت کامعیار اجرت متعارفہ (Nominal wage) نہیں بلکہ اجرتِ صحیحہ (Real Wage) ہے یعنی ان کو اتنی اجرت ملنی چاہیے، جس سے ان کی بنیادی ضرورت پوری ہو سکے“<sup>(۵۶)</sup>۔

نبی اکرم ﷺ نے فرمایا کہ میں جن تین آدمیوں کے خلاف خود مدعا ہوں گا، ان میں ایک شخص کے بارے میں آپ ﷺ نے فرمایا: ”رجل استاجر اجریٰ اور استوفیٰ منه ولم يعط أجره“<sup>(۵۷)</sup>۔ (وہ شخص ہے جس نے کوئی مزدور رکھا اور اس مزدور نے اس کا کام پورا کر لیا مگر اس نے اس کی اجرت ادا نہ کی)۔

اس طرح سے نبی اکرم ﷺ نے مزدوروں کی مناسب مزدوری کے بارے میں اصول نافذ فرمایا کہ مزدور کی اجرت کا تعین پہلے ہی کر لینا چاہیے۔

حضرت ابوسعید خدراویؓ سے روایت ہے کہ ”أن رسول الله صلى الله عليه وسلم نهى عن استيجار الاجير حتى يبيّن له، أجره“<sup>(۵۸)</sup>۔

واضح رہے کہ حضور ﷺ نے تعین محنت و اجرت پر صرف اس لیے زور دیا ہے کہ اس سلسلے میں مزدوروں پر بہت زیادتی ہوتی ہے کیوں کہ وہ مجبور ہوتے ہیں اور آجر ان کی اس مجبوری سے ناجائز فائدہ اٹھاتے ہیں۔

## ۲۔ انجمن سازی اٹریڈ یونین کے حق سے محروم کرنا لیبر پالیسی ۲۰۰۲ء میں زرعی شعبے کے محنت کشوں کے مفاد کے تحفظ کے لیے بین الاقوامی کمیٹی بنانے

کی تجویز پیش کی گئی لیکن مزدوروں کو اٹریڈ یونین و انجمن سازی کے حق سے محروم کیا گیا ہے۔ جبکہ اٹریڈ یونین کا رکنوں کی ایک جمہوری و مستقل تنظیم ہے جو کہ کارکن رضاکارانہ طور پر خود بناتے ہیں اور خود ہی کارکنوں کی فلاں و بہبود اور ملکی پیداوار میں اضافہ کے لیے چلاتے ہیں<sup>(۵۹)</sup>۔

اسلام کی روح دراصل ظلم کی نفی میں مضمرا ہے۔ پورے اسلامی نظام میں قدم قدم پر ظلم کے خلاف جدوجہد کی ہدایت کی گئی ہے۔ قرآن پاک میں ارشاد ہوتا ہے:

**﴿وَمَا لَكُمْ لَا تُقَاتِلُونَ فِي سَبِيلِ اللّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ﴾**<sup>(۶۰)</sup>

(آخر کیا وجہ ہے کہ تم اللہ کی راہ میں ان بے بس مردوں، عورتوں اور بچوں کی خاطر نہ لڑو جو کمزور پا کر دبائیے گئے ہیں)۔

اس طرح اسلام ایک ایسی اجتماعیت کا خواہاں ہے، جس میں ہر ایک فرد دوسرے فرد کا مددگار ہو اور پورے اجتماع کی فلاں و بہبود کا خواہاں ہو۔ اسلامی نقطہ نظر سے مزدور انجمنوں پر نظر ڈالنے سے یہ بات واضح ہوتی ہے کہ ان کا مقصد ہی صرف یہ ہے کہ محرومین کی اشک شوئی کر کے احساسِ محدودیت کو ختم کیا جائے۔ چنانچہ لیبر یونین کے فرائض پر روشنی ڈالتے ہوئے پروفیسر ڈاکٹر سی۔ اے۔ قادر فرماتے ہیں:

”لیبر یونین کی تاریخ کا اگر مطالعہ کیا جائے تو اس کے دو فرائض واضح طور پر ابھرتے ہیں اس کا ایک فریضہ فیکٹری کے بعض معاشری اور سماجی حالات کو بد لانا ہوتا ہے مثلًا اجر تیں بڑھانا، اوقاتِ کارکم اور کارگزاروں کی فلاں و بہبود کے لیے لڑنا بھگڑنا۔ (دوسرافریضہ)، انتظامیہ کے اختیارات کو کم کرنا اور اپنے اختیارات کو بڑھانا ہے“<sup>(۶۱)</sup>۔

اسلام تعادن اور باہمی الافت ویگانگت کا مذہب ہے چنانچہ اس نے اس نیا پر مزدوروں کی انجمن سازی کا ایک انقلابی تصور پیش کیا ہے۔ جس کے تحت وہ ایک کنبے کی مانند ایک دوسرے کے معادن و مددگار ہیں۔

اسلام صرف مزدوروں کو ہی نہیں بلکہ اجیروں اور مل مالکان کو بھی انجمن سازی کا حق دیتا ہے۔

## ۳۔ اجرت میں جنسی تفریق کے امتیاز پر عملی نفاذ نہ ہونا

اگرچہ اس پالیسی میں خواتین اور مردوں کی تنخواہوں میں تفریق ختم کرنے کی خوش آئند بات کہی گئی ہے لیکن اس کا کوئی عملی طریقہ کاریا لائے عمل وضع نہیں کیا گیا، جس کی وجہ سے یہ ناقابل عمل ہے۔ ”خبر نامہ“ کی مقالہ نگار کے مطابق:

”اگرچہ لیبر پالیسی کا اعلان ایک قابل ستائش قدم ہے مگر لیبر پالیسی میں محنت کش خواتین اور خصوصاً زرعی وغیرہ سی شعبے، کمر شل اداروں اور بھٹوں پر کام کرنے والی خواتین کے حقوق کے تحفظ کے بارے میں ٹھوس لائحہ عمل واضح نہیں کیا گیا۔ اسی طرح کام کی جگہ پر جسی ہر اسماں کرنے کے خلاف کوئی قانون سازی نہیں کی گئی“<sup>(۲۳)</sup>۔

۳۔ چائلڈ لیبر قوانین پر عملانفاذ نہ ہونا  
تینی لیبر پالیسی میں چائلڈ لیبر کے خاتمے کے لیے ملازمت کی عمر کم از کم ۸ اسال مقرر کی گئی ہے، جبکہ عملی طور پر چھوٹے چھوٹے بچوں کا پاکستان کے ہر ادارے میں ہر طرح کی مزدوری کرنا اس بات کا منہ بولتا ثبوت ہے کہ اس پالیسی پر عملانفاذ نہیں ہو رہا اور حکومت نے اس کی نگرانی کا کوئی خاص لائحہ عمل بھی وضع نہیں کیا گیا۔ لیبر پالیسی ۲۰۰۲ء سے پہلے ۱۹۹۱ء میں پاکستان کی قومی اسمبلی نے بچوں کی ملازمت کا جو ایک منظور کیا۔ اس کے تحت عمر کا تعین ۵ اسال برائے مزدوری طے کیا گیا اور ان سے ۷ گھنٹوں سے زیادہ مزدوری لینا جرم قرار دیا گیا۔

بقول نیاز علی ناز: ”ایسی بہت سی باتیں ہیں جو ہمارے حکمران کرتے ہیں لیکن ان کو عملی شکل دینے کے لیے موثر اقدامات نہیں کرتے کیوں کہ ان قوانین کے باوجود بچوں کا استھصال ہو رہا ہے جبکہ صنعت کار اور آجر بچوں اور ان کے غریب والدین کی مجبوریوں سے بخوبی اکاہ ہیں اور اس کا ناجائز فائدہ اٹھاتے ہیں“<sup>(۲۴)</sup>۔  
اسلام بچوں کو نعمت خداوندی قرار دیتا ہے اور مقرر حد عمر تک وہ والدین اور ریاست کو مقید کرتا ہے کہ ان کے جائز حقوق ادا کیے جائیں اور ان کی تربیت میں کوئی دیقیقتہ فرو گزاشت نہ کیا جائے۔

۵۔ حق ہر سال و تالہ بندی کا خاتمہ  
مزدوروں کے پاس اپنے حقوق کی بازیابی کے لیے ہر سال ہی وہ واحد ہتھیار ہے جس کے ذریعے وہ اپنے حقوق منوا سکتے ہیں۔ جبکہ مغربی مفکرین حق ہر سال کے خلاف ہیں اور اس کو غیر اسلامی قرار دیتے ہیں۔ اس لیبر پالیسی میں مزدوروں کے حق ہر سال و تالا بندی کو ختم کیا گیا ہے اور خلاف ورزی کرنے والے کو موجب سزا قرار دیا گیا ہے۔ جبکہ اسلام نے بے زبانوں اور مجبوروں کو نہ صرف حق احتجاج دیا بلکہ بے زبانوں کو زبان دی اور زور اور روں سے زبردستی مجبوروں کے حق کو چھین لیا۔

اسلام نے کہا ہے کہ مزدور کو اتنی مزدوری ملنی چاہیے کہ جس سے اس کی تمام بندیا دی ضروریات پوری ہو سکیں تاکہ نہ وہ احتجاج کریں اور نہ ہی ہر سال کی نوبت پیش آئے۔ قرآن پاک میں ارشاد ہوتا ہے:  
 ﴿إِنَّمَا السَّيِّلُ عَلَى الَّذِينَ يَظْلِمُونَ النَّاسَ وَبَيْعُونَ فِي الْأَرْضِ بِعَيْرِ الْحَقِّ أُولَئِكَ هُمُ عَذَابُ أَلِيمٍ - وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ﴾<sup>(۲۵)</sup>

(اور جو اپنے اوپر ظلم ہو چنے کے بعد برابر کا بدلہ لے لے ایسے لوگوں پر کوئی الزام نہیں۔ الزام صرف ان لوگوں پر ہے جو لوگوں پر ظلم کرتے ہیں اور ناحق دنیا میں سرکش کرتے ہیں، تو ایسے لوگوں کے لیے دردناک عذاب ہے)۔

اگرچہ اسلام حق احتجاج عطا کرتا ہے لیکن بھر بھی دوسرا لوگوں کو یہ نصیحت کرتا ہے کہ اگر آجر و اجر میں باہمی کش مکش اور جھگڑا ہو جائے تو دونوں جماعتوں میں صلح کرادے۔ نبی اکرم ﷺ نے اس شخص کو شہید قرار دیا ہے جو اپنے اوپر کئے جانے والے ظلم کا دفاع کرتے ہوئے مارا جائے۔ نبی اکرم ﷺ نے واشقاف الفاظ میں فرمایا: ”من رأى منكم منكراً فليغیره بيده فإن لم يستطع فلبسانه فإن لم يستطع فقلبه وذلك أضعف الإيمان“<sup>(۱۵)</sup>۔ (ہر مسلمان کا یہ فرض ہے کہ ”توجب بھی ظلم ہوتا دیکھے تو اسے اپنی قوت بازو سے روک دے۔ اگر تو ایسا نہ کر سکے تو پھر زبان سے اس کے خلاف جدوجہد کرے اور اگر تو زبان سے بھی اسے نہ روک سکے تو پھر دل سے اسے بُرَّ سمجھے اور یہ ایمان کا کمزور ترین درجہ ہے)۔

حضرت عمر فاروقؓ نے اسلامی حکومت کی ذمہ داری بیان کرتے ہوئے فرمایا: ”لَئِنْ بَقِيتِ لِيَلِعْنُ الرَّاعِيَ بِصَنْعِهِ نَصِيبِهِ مِنْ هَذَا الْفَيْءِ“<sup>(۱۶)</sup>۔ (اگر میں زندہ رہا تو اس مالِ فتی میں سے (ہر مسلمان حتیٰ کہ) صنائع (یعنی) میں بنے والے چروہ ہے کو بھی اس کا حصہ (اور حق) پہنچے گا [یعنی لوگوں کو اپنے حقوق کے لئے سرکاری عمال کے پیچے نہیں بھائنا پڑے گا])۔

الغرض یہ وہ اہم نکات ہیں جو صریح انداز میں عملًا اسلامی تعلیمات سے مکمل غیر ہم آہنگی کا ثبوت پیش کرتے ہیں۔ اور ان ہی بنیادی باتوں کی وجہ سے آجر و اجر کے درمیان باہمی جھگڑے اور تنازعات پیدا ہوتے ہیں۔ اسلامی تعلیمات کی روشنی میں پاکستان کی لیبر پالیسی کی تشكیل جدید کے لیے تجویز (مزدور سروے رپورٹ کے مطابق)

اگرچہ پاکستان ایک اسلامی ریاست ہے لیکن ابھی بھی پاکستان کے موجودہ لیبر ٹاؤنیں اور لیبر پالیسی میں اصلاح کی گنجائش ہے چنانچہ لیبر پالیسی کو اسلامی تعلیمات کے مطابق مکمل طور پر تشكیل دینے کے لیے درج ذیل تجویزی قلم کی جاتی ہیں:-

- ۱۔ حکومت کی ثبت نگرانی
- ۲۔ مختص کا تقریر کرنا
- ۳۔ بنیادی حقوق کی فراہمی
- ۴۔ اجرت کا مناسب تعین
- ۵۔ بروقت ادائیگی
- ۶۔ اجتماعی سودا کاری کا حق دینا
- ۷۔ مزدوروں کو سماجی تحفظ فراہم کرنا
- ۸۔ کام بقدر استطاعت ہو
- ۹۔ مزدور نما سنندھ مقرر کرنا
- ۱۰۔ مزدور کا منافع میں حصہ
- ۱۱۔ فوری انصاف فراہم کرنا
- ۱۲۔ خواتین کی معاشی ترقی کے لیے اقدامات کرنا
- ۱۳۔ جاگیر دارانہ نظام کا خاتمه

## خلاصہ بحث

پاکستان ثابت طور پر تعمیری اور اخلاقی مقاصد کی حامل ایک ریاست ہے۔ اس کا بنیادی نظریہ اسلام مفاد پرستی، طبقاتی احساس اور تصادم کو غلط سمجھتا ہے۔ اس کے نزدیک ایک مسلمان معاشرے میں کسی مسلمان مزدور تنظیم کے لیے طبقاتی راستہ اختیار کرنا اسلام کے منافی ہے۔ یہی وجہ ہے کہ پاکستان میں مزدوروں کو صحیح مقام اور حقوق دلانے کے لیے مختلف لیبر قوانین اور لیبر پالیسیاں مرتب کی گئیں۔ جن کو اسلام تعلیمات سے ہم آہنگ کرنے کی ہر ممکن کوشش کی گئی۔ یہ کوشش تحریری طور پر تو کامیاب ہوئی لیکن علاً مکمل طور پر نہ ہو سکی۔ جس کی وجہ سے آج بھی پاکستانی مزدور بے چینی اور کش مکش کا شکار ہیں۔ کہا جاتا ہے کہ ”موجودہ حکومت کی جانب سے ملک بھر میں محنت کشوں کے حوالے سے کئے جانے والے عملی اقدامات اور نئی اعلان کردہ پالیسی میں قطبین کا فاصلہ ہے“<sup>(۲۷)</sup>۔ جبکہ محنت و اجرت کے میدان میں اسلام نے زریں اصول متعین کیے اور واضح مقاصد کا علیبردار ہے۔ لہذا اسلامی نظام و تعلیمات کی روشنی میں ہی لیبر قوانین اور لیبر پالیسی کی تشکیل صحیح معنوں میں کامیاب قرار دی جاسکتی ہے۔ کیونکہ اسلام میں مزدور کو بلند مقام حاصل ہے اور اس کے حقوق و فرائض نہ صرف متعین کر دیئے گئے ہیں بلکہ ان کی حفاظت کا بھی پورا پابند و بست کر دیا گیا ہے۔

## حوالی و حوالہ جات

- ۱۔ خلیل الرحمن، اسلام کا نظریہ محنت، آل پاکستان فیڈریشن آف لیبر، راولپنڈی، ۲۰۰۲ء، ص: ۷۶۔
- ۲۔ سورۃ الحجۃ، ۱۳: ۳۹۔
- ۳۔ قاموس مترادفات، مؤلف وارث سر ہندی، اردو سائنس بورڈ، لاہور، ۱۹۸۶ء، ص: ۲۷۵۔
- ۴۔ سورۃ القصص، ۲۸: ۲۲۔
- ۵۔ سورۃ القصص، ۲۸: ۲۳۔
- ۶۔ بیضاوی، امام، تفسیر بیضاوی، مطبوعہ نوکشوار پریس، ائمہ یاء، ج: ۱، ص: ۳۳۸۔
- ۷۔ سبز واری، شوکت، سرمایہ و محنت (ماہنامہ فکر و نظر اسلام آباد، جنوری ۱۹۷۲ء)، ش: ۷، ج: ۹، ص: ۵۰۰۔
- ۸۔ اصفہانی، راغب امام، مفردات القرآن، اہل حدیث اکادمی، لاہور، ۱۹۷۱ء، ص: ۲۲۲۔
- ۹۔ طفیل ہاشمی، محمد ڈاکٹر، مذورو اسلام کی نظر میں، (ماہنامہ المعارف، لاہور، ستمبر ۱۹۷۶ء)، ش: ۵، ج: ۹، ص: ۳۲۔
- ۱۰۔ سورۃ النساء، ۳: ۱۔
- ۱۱۔ سورۃآل عمران، ۳: ۱۹۵۔
- ۱۲۔ حیثی، حافظ نور الدین علی، مجمع الزوائدو منبع الفوائد، مکتبۃ القدرسی، قاهرہ، (۱۳۵۲ھ/۱۹۳۵م)، ۹۸/۳۔
- ۱۳۔ مسلم، ابوالحسین ابن الججی من مسلم تفسیری (۱۴۰۲ھ)، السنن، الصحيح، دارالاحیا للتراث العربي، بیروت، لبنان، کتاب الایمان، باب: سنان المملوک مما یا کل والباسه مما یلبس ولا یکلفه ما یغلبه، ۱۲۸۲/۳، رقم: ۱۲۷۱۔
- ۱۴۔ ابن ماجہ، ابوعبداللہ محمد بن یزید قزوینی (۱۴۰۹ھ)، السنن، دارالكتب العلمی، بیروت، لبنان، ۱۳۱۹ھ، کتاب الرهون، باب اجر إلا اجراء، ۲ / ۸۱، رقم: ۲۲۳، تیکنی، ابو بکر احمد بن حسین (۱۴۰۸ھ)، السنن الکبری، مکتبۃ دارالبازار، مکہ مکرہ، ۱۴۱۳ھ، ۱۴۰۹/۶، رقم: ۱۱۳۳۔
- ۱۵۔ قادری محمد ایوب، ڈاکٹر، اجرت اور اسلام، (ماہنامہ المعارف لاہور، فروری، مارچ ۱۹۷۷ء)، ش: ۲-۳، ۱۰، ۳/۱۰، ۳/۱۱، ۳/۱۰۔
- ۱۶۔ مسلم، الصحيح، کتاب الایمان، باب: سنان المملوک مما یا کل والباسه مما یلبس ولا یکلفه ما یغلبه، ج: ۳، ص: ۱۲۸۲، رقم: ۱۴۲۲، ابو عوانیہ، یعقوب بن اسحاق بن ابراہیم بن زید نیشاپوری (۱۴۳۱ھ)، المسند، دارالعرفة، بیروت، لبنان، ۱۹۹۸ء، ج: ۳/۲۷، رقم: ۲۰۷۳۔
- ۱۷۔ بخاری، ابوعبداللہ محمد بن اسماعیل بن ابراہیم بن مغیرہ (۱۴۰۳ھ)، السنن، بیروت، لبنان، ۱۳۰۱ھ، کتاب الایمان، باب: المعاصی من أمر الجahلیة ولا یکفر صاحبها بارتکابها الا بالشرک، ۱/۲۰، مسلم، الصحيح ، کتاب الایمان، باب: سنان المملوک مما یا کل والباسه مما یلبس ولا یکلفه ما یغلبه، ج: ۳/۱۳، رقم: ۱۴۲۲۔

۱۸۔ ایضاً۔

۱۹۔ علی حیدر، خواجہ، تجدید عهد کادن، (ماہنامہ اظہار، کراچی، مئی جون ۲۰۰۳ء) مجلہ اطلاعات و شعبہ مطبوعات حکومت، سندھ، کراچی، ش: ۲۵۰، ۷۱۵۔

۲۰۔ قوانین محنت (اردو ترجمہ)، آل پاکستان فیڈریشن آف لیبر، راولپنڈی، ۱۹۹۹ء، ص: ۱۵۔

۲۱۔ قوانین محنت (جاری کردہ) آل پاکستان فیڈریشن آف لیبر (APFOL)، راولپنڈی، ۲۰۰۳ء، ص: ۱۱۸۔ ۲۲۔ ایضاً، ص: ۱۲۱۔ ۱۲۸۔

۲۳۔ ٹریڈ یو نیں و دیگر انسانی حقوق، (دورو زہ سیمینار کی رپورٹ، APFOL، راولپنڈی، ۲۰۰۳ء)، ج: ۱/۳۔

۲۴۔ لیبر پالیسی ۲۰۰۲ء (اردو ترجمہ)، APFOL، راولپنڈی، ۲۰۰۳ء، ص: ۹۔

۲۵۔ ایضاً، ص: ۱۰۔

۲۶۔ Labour Policy, 2002. (English) Kausar Brothers law book publisher, Lahore, P.No.9.

۲۷۔ بخاری، الصحيح ، کتاب الایمان، باب: المعاishi من أمر الجahiliyah ولا يكفر صاحبها بارتکاها الا بالشرك، ۲۰/۱ رقم: ۳۰۔

۲۸۔ ابو داود، السنن، کتاب الادب، باب فی حقوق الممالیک، ج: ۳، ص: ۳۲۱، رقم: ۵۱۴۲، ترمذی، السنن، کتاب البر والصلة، باب ماجاء فی العفو عن الخادم، رقم: ۳۳۶/۲، رقم: ۱۹۳۹۔

۲۹۔ قوانین محنت، ص: ۲۱۔

۳۰۔ شاہ ولی اللہ، احمد بن عبد الرحیم محمد بن دہلوی (م) ۷۶۲ھ، جیہۃ اللہ البالغ، المکتبۃ السلفیۃ، لاہور، ۱۲/۷/۵۳۷۔

۳۱۔ بیکل، حسین، محمد، ابو بکر، ادارہ ثقافت اسلامیہ، لاہور، ۱۹۹۳ء، ص: ۸۶۔

۳۲۔ ابو یوسف، یعقوب ابراہیم، کتاب الخراج، المطبعۃ السلفیۃ وکتبجاہ، ۱۳۹۷ھ، ص: ۱۷۔

۳۳۔ خورشید احمد، پاکستان میں محنت کشوں کو دریشیں مسائل، (روزنامہ جنگ، راولپنڈی، جمعرات یکم مئی ۲۰۰۳ء)۔

۳۴۔ قوانین محنت، ص: ۳۰۔

۳۵۔ ابن سعد، محمد، الطبقات الکبیری، داریروت للطباعة والنشر، بیروت، لبنان، ۱۹۷۸ء، ۳/۳۰۵۔

۳۶۔ نیاز علی ناز، محنت کشوں کے حقوق، (روزنامہ نوائے وقت، لاہور، جمعرات ۲ مئی ۲۰۰۳ء)۔

۳۷۔ غفاری، نور محمد، مولانا ڈاکٹر، اسلام کا معاشری نظام، مرکز تحقیق دیال سنگھ ٹرسٹ لاہوری، لاہور، ۱۹۹۳ء، ص: ۲۵۳۔

۳۸۔ گیلانی، مناظر احسن، مولانا سید، اسلامی معاشیات، شوکت علی ایڈنسن، کراچی ۱۹۶۲ء، ص: ۳۵۔

۳۹۔ مسودہ لیبر پالیسی ۲۰۰۲ء، (اردو ترجمہ)، APFOL، راولپنڈی، ۲۰۰۳ء، ص: ۱۔

۴۰۔ ایضاً، ص: ۲۔

۴۱۔ ابن ماجہ، السنن کتاب الادب، باب: الإحسان الى الممالیک، ۱۲۱۷ء، رقم: ۳۶۹۱۔

- ٣٢۔ بخاری، الصحيح، کتاب الأطعمة، باب المؤمن يأكل في معنى واحد، ج: ٥، رقم: ٥٠٧٨، ص: ٥٠٧٨، نہجی، شعب الایمان، ٥ / ٢٢، رقم: ٥٢٢٩۔
- ٣٣۔ فہیم عثمانی، محترم، محمد، اسلامی میشیت کے چند نہایاں پہلو، اسلامک پبلی کیشنز، لاہور، ١٩٧٥ء، ص: ۵۱۔
- ٣٤۔ ابو عبید القاسم بن سلام، کتاب الأموال، دارالكتب العلمية، بیروت، لبنان ١٩٨٢ء، ص: ۶۔
- ٣٥۔ ترمذی، ابو اسحاق محمد بن عیینی، الجامع الصحيح، دارالغرب الاسلامی، بیروت، لبنان، ١٩٩٨ء، کتاب الزهد، باب، ج: ٣، رقم: ٥٧١، رقم: ٢٣٢١۔
- ٣٦۔ اسلام کا نظریہ محنت، ص: ۱۰۳۔
- ٣٧۔ لبر پالیسی ۲۰۰۲ء۔
- ٣٨۔ رشیدہ پیل، پاکستانی عورت کی سماجی و قانونی حیثیت، کل پاکستان انجمن پاکستان، ۱۹۸۱ء، ص: ۳۸۔
- ٣٩۔ سورۃ النساء، ٣٢ : ٣٢۔
- ٤٠۔ سورۃ البقرۃ، ٢ : ٢٣۔

- ٤١۔ Syed Imad-ud-Din Asad: "Gender equality in Islam", daily "Dawn" Rwp. April 05, 2002.
- ٤٢۔ خطیب تمہری، ولی الدین محمد بن عبدالله، (م ٢٣٧ھ)، مشکوہ المصایح، دارالارشاد، کراچی، باب البر و صلة نصله، دو گم، ۲ / ۵۱۹، رقم: ۵۱ / ۲۳۔
- ٤٣۔ نعماجی، شلی، علامہ، الغارووی، مطبوعہ، مدینہ پلیسٹک کمپنی، کراچی، ۱۹۷۵ء، ص: ۹۷۔
- ٤٤۔ ابو عبید، قاسم بن سلام (م ٢٢٣ھ) کتاب الأموال، دارالقلم، بیروت، لبنان، ١٣٠٨ھ، ص: ٣٠٢، رقم: ٥٨٣۔
- ٤٥۔ اداریہ خبرنامہ ورکنگ وویکن آرگانائزیشن، جولائی۔ اگست ٢٠٠٢ء، لاہور۔
- ٤٦۔ اسلامی قانون محنت و اجرت: ص: ۱۸۱۔
- ٤٧۔ بخاری، الصحيح، کتاب الإحارة، باب إثم من منع أجر الاجير، ١، ١٣٠٩، رقم: ٢١٢٥۔
- ٤٨۔ البیہقی، کتاب الإحارة، ٢، ١٢۔
- ٤٩۔ تعلیمی پر احیکث بنیادی ٹریڈ یونین تعلیم، APFOL، راولپنڈی، ۲۰۰۲ء، ص: ٦۔
- ٥٠۔ سورۃ النساء، ٥ : ٢٧۔
- ٥١۔ اے قادر۔ ذاکر، پروفیسر، صنعتی معاشریات، ادارہ تالیف و ترجمہ، پنجاب یونیورسٹی، لاہور، ۱۹۷۷ء، ص: ۲۲۔
- ٥٢۔ پروین عاشق، خبرنامہ، ورکنگ وویکن آرگانائزیشن لاہور، ستمبر۔ اکتوبر ٢٠٠٢ء، ص: ٦۔
- ٥٣۔ نیاز علی ناز، محنت کشوں کے حقوق، (روزنامہ نوائے وقت، لاہور، جمعرات، ۲، مئی ٢٠٠٣ء، ص: ٦۔
- ٥٤۔ سورۃ الشوری، ٢٢ : ٢٣۔

- ٦٥- مسلم، الصحيح، كتاب إيمان، باب: بيان كون النبي عن المنكر من الإيمان، ج: ٢٩/١، رقم: ٣٩.
- ٦٦- أبو يوسف، يعقوب بن إبراهيم (١١٣-١٨٢ھ)، كتاب الخراج، دار المعرفة، بيروت، لبنان، ص: ٢٥.
- ٦٧- نازحي الدين شاد، م، ص: ٤٨.